

Athör Jemith

Wet nom

Athör Jemith aa käk cī gät koc cī Nhialic gam cī thiēi pinyhom ebēn. Raan ē gät athör aci wēl juēc ē waal path gōt bī yen koc lek njiny ē kāṅ, rin bī koc cī gam, rōt tiit ku luoi path. Acī wēl juēc lueel tēnē koc cī gam, wēl cimēn wēl ē jieek, ku ṅōṅ ku thēm ē jōṅrac, ku luoi ku tieel, ku gam kek ē luoi, ku liem path ku njiny ē kāṅ, ku agōth ku nhiam ku piath, ku luk koc kōk wei. Ku nyooth ē rot ke nhiam ku lier ē puōu ku rōök. Athör ē jam apei bī gamda rot ya nyuōoth luoida yic.

Käk tō thin

Muōth 1:1
Thēm ku thōoc kērac yic 1:2-18
Piṅ ku luoi 1:19-27
Duōkkē koc ye tek yiic 2:1-13
Gam ku luoi 2:14-26
Dut liemdu 3:1-12
Njiny kāṅ bō tēnē Nhialic 3:13-18
Thōnkē rōt Nhialic 4:1-10
Duk menhkui nyieny 4:11-12
Duōkkē ye tol 4:13-17
Lēk tēnē Ajiēek 5:1-6
Pel rot piny ku Rōök 5:7-20

1 ¹ Athör Jemith, aluaṅ Nhialic ku Bānyda Jethu Krītho tēnē koc cī gam, cī weer pinyhom. Ku muōth ke.

Thēm ku thōoc kērac yic

² Miethakāi, calkē aye miet ē guōp te teem kuat kēril rot ē dheldun yic, ³ rin aṅieckē akōl ye gamdun la tueṅ kārīl yiic, kēn ben bei thīn ē riel ē puōu ater yic. ⁴ Calkē riel piāndun ater yic ayēth we tueṅ, yen abī wek kāṅ ṅic ku bāk la cōk ke cīn diu. ⁵ Na le kē dhal we bāk cīi ṅic, ke we rōök tēnē Nhialic yen la riel bī gām we, rin Nhialic ē ṅieec kāṅ gam ē path piānde tēnē raan ebēn. ⁶ Ku na rōōkkē ka dhielkē looi ē puōn cīn yic diu acīn, kuat raan ē diu acīt apuōōk wīir ye yom nyiāāṅ bī yāth tueṅ ku dhuk ciēen. ⁷ Raan cīt kēnē cīi ye tak lōn le yen kē bī yōk tēnē Nhialic. ⁸ Ku yen raan kēnē ē puōu rou, ku kāk ye looi ebēn aacie rōm.

⁹ Raan cī gam ṅōṅ adhil puōu miet tēnē Nhialic, rin bī ye juak bī yāth nhial, ¹⁰ ku raan ajak adhil puōu miet te dhuk Nhialic ye piny, rin ajak abī lōōny wei cimēn yōōk tim. ¹¹ Akōl ē ruel ku atuōnyde ē tim nyop, ku thou yōōk dhēēṅ wēn ebēn ku lōōnykē wei. Ku riāāk dhēēṅden puōth wēn. Yen ē kē bī rot looi tēnē raan ajak aya, abī mer wei jaakde cōk.

¹² Raan bī puōu miet ē raan bī kērac guum ku ṅuōt ril puōu ē gamde yic, te lēu yen kēnē, ka bī pīr akōlriēc ebēn cī Nhialic guir ke ya ariōp tēnē koc nhiam ye yōk. ¹³ Na them raan ē kāk rēeckā, ke cīi raan luel yepuōu ēlā, “Athēm kēnē abō tēnē Nhialic.” Rin acīn raan lēu ye bī Nhialic cōl aloi kērac, ku yeen guōp acie raan ē them kērac. ¹⁴ Ku raan aye them kērac ye wic yepuōu ye thel wei ku deep. ¹⁵ Kēreec ye wic yepuōu yen ē ben rēer kēya yet bī dhiēth adumuōōm, ku adumuōōm yen ē ben dit apei yet bī thuōu beei.

¹⁶ Miethakāi nhiaar duōkkē rōt cōl aaye math nyīn, ¹⁷ kuat kāpath la cōk ye yōk, nadē ke gem yī aa ben nhial tēnē Nhialic, Acieṅ cak kāk ē ruel nhial, ye ruelden rōt waar ku yeen acie rot waar. ¹⁸ Acī tak ē rot bī yo gām pīr ē yam dhēl wet ē yic, ku buk rēer tueṅ kēriēc nom ebēn.

Piṅ ku luoi

¹⁹ Muōkkē kēnē wenhiim miethakāi nhiaar ke! Raan ebēn adhil kāṅ lac aṅiṅ, ku cīi guō jam ē path, ku cīi puōu ē lac dak aya. ²⁰ Riāṅ ē puōu acīi pīr la cōk wic Nhialic ye beei. ²¹ Kēya, pālkē luoi kāk la bīth ē koc yōōr gup, ku kuat luoi kērac ebēn. Gamkē Nhialic piāthkun ebēn, ku wet puōth cī tāau wepuōth bī we luōk.

²² Na yakē wet Nhialic piṅ ku cāk loi, ke wek aa rōt math. Kēya, luōikē kecīt tede. ²³ Kuat raan ē wet kēnē piṅ ku cīi looi acīt raan rot tiṅ macar yic. ²⁴ Ee guāpde ṅieec tiṅ apath, ku na le jāl macar lōōm ke go nom

määr te cī ye cak thīn. ²⁵ Ku raan ë lõņ path tiņ ku dõt yic yepuõu, lõņ puõth Nhialic ʏo gël buk käreec cīi loi, acīi cīt kënë, acīi ye piņ ë path ku mer nhom ye, ku looi kecīt tede. Raan cīt kënë abī Nhialic dõcc kuat kāk ye looi yiic ëbën.

²⁶ Ye raan tak lõn theek yen yath? Na cīi raan liemde dut ka cīn yanh theek. Ku ë rot math ë rot. ²⁷ Thek puõth ye Nhialic Wāda gam akīn, kony abeer ku lëer ë nǎānden yic, ku tiit rot kāk rec ye tō pinynhom.

Duõkkë kōc ye tek yiic

2 ¹ Miethakāi, kōc cī wet Bānyda Jethu Krītho la dhëēndīt apei gam, wek aadhil kōc thõõņ nhīim kuat ë kāk yakë ke looi yiic ëbën. ² Tedë, te bī raan cī ñiec ruk apath tënë amat, ku bõ raan ñõņ cieņ alanh cī riääk aya. ³ Na ye raan cī ñiec ruk yen ñic tiņ ë rot ku lek ye ëlä, “Bäär nyuc ten tepath,” Ku lek raan ñõņ nyin, “Lõõr kääc teen,” Nadë ke luel, “Lõõr nyuc piiny teen ʏacök.” ⁴ Ke yīn ala guõp awuõc cī yīn kōc tek yiic, ba kōc kōk luõk wei, ku kënë ë luoi cīi path.

⁵ Pieņkë miethakāi nhiaar, Nhialic acī kōc ñõņ nyin kueny bei pinynhom bik ajeek ë gamden yic, ku ye bääny pan Nhialic kēden, bääny cī Nhialic lueel lõn bī ye gām kōc nhiar ye. ⁶ Ku wek aaci kōc ñõņ nyin dhõl gup. Ye yīņa, bī we thany nhīim piny ku thelkë we tënë beny luk? Ajeek! ⁷ Aa keek, kek aa kōc jam wël rec rin puõth raan cī wek wetde gam.

⁸ Abī ya kēpath yen luoi kē te theek wek lõņ bääny Nhialic ye yök athör theer wël Nhialic yic, “Nhiar raandun akeu nhom cīmēn nhiier yīn rot.” ⁹ Ku na cāk kē kōc ye thõõņ nhīim ë luoidun yic, ke wek aala gup awuõc, ku lõņ abī we tem awuõc raan cī lõņ dhoņ kōu. ¹⁰ Kuat raan ë lõņ tōk dhoņ kōu kam ë lõõņ, ee lõõņ dhoņ kōth ëbën. ¹¹ Ku yen tōõņ, yen ë ye lueel ëlä, “Duk tiņ raandä kōr,” ku lueel aya, “Duk raan nāk.” Rin na cōk alõn kēc yīn tiņ raandä kōõr ku yīn acī raan nōk, ke yīn acī lõņ dhoņ kōu. ¹² Ye jam ku lui yī ñic rot lõn bī yī dōm ë lõņ ʏo gël buk käreec cīi loi. ¹³ Rin te le Nhialic luk looi tënë kōckä, acīi raan cie wet ye päl piny bī nǎān. Ku pel piny wet yen aril tënë luk.

Gam ku luoi

¹⁴ Miethakāi, ye kēpiath ñõ tō thīn bī raan aa lueel ka la gam, ku aaci kāk yeke looi ye nyuõõth? Lëu gam kënë bī ye luõk? ¹⁵ Na lõ miethakui cī gam ku aacīn miēth camkë ku aleth ceņkë ke. ¹⁶ Ye kēpiath ñõ tō thīn te lēk yīn ye ke ëlä, “Miēthkë ku bāk kueth, tedë ke luel, ruõkkë aleth dhil bī wiir we cīi nāk!” Ku acīn kāk ca gām ke kāk wickë ke ë pierden yic? ¹⁷ Kēya, gam ë rot ku cīn yic luoi path, ka cīn yic pīr.

¹⁸ Ku abī raan ya lueel, “Raandet ala gam ku raandä ala luoi,” Ku aba dhuk nhom ëlä, “Nyuõõth ʏa raan cīt kënë la gam ku cīn luoi? Yīn aba nyuõõth gamdie kāk kien ya looi yiic.” ¹⁹ Ye gam lõn ye Nhialic tōk? Apath. Aye jakrec gam aya, ku leth ke ke cī riõõc. ²⁰ Yīn raan ril nhom! Wic bī nyuõõth yī lõn gam cīn yic luoi acīn koony? ²¹ Abaram Wādandīt theer, cī cōk piny Nhialic nhom kēdē? Ee luode yen ë cōk ye piny, wäär juer yen manhde Ithāk ariäk nhom tënë Nhialic. ²² Kēckë tiņ gamde ku luode aaci luoi kedhie, ku gamde acī luode cōl ala cōk. ²³ Ku kē cī lueel athör theer wël Nhialic yic acī ya yic, “Abaram acī Nhialic gam, ku rin gamde yen acī Nhialic ye ben tiņ ke la cōk yenhom.” Ku ye Abaram cōl aye mǎth ë Nhialic. ²⁴ Cāk tiņ, ee rin luoi path yen ë raan cōl ala cōk ë Nhialic nhom. Ku acie gam ë rot.

²⁵ Ku ë yen ë ye tede kek adējõņ cōl Rayāp wäär kony yen anēm kōc Itharel. Wäär, lor yen ke paande, ku kony ke bik rōt kual ë dhël det.

²⁶ Kēya, cīmēn guõp cīn yic wēi, ee kē cī thou, yen ë tenë gam cīn yic luoi path, ee kē cī thou aya.

Dut liemdu

3 ¹ Miethakāi, aacie we ëbën wek lëu ye bāk aa kōc ë piõõc. Tecīt te ñieckë ye, ʏook kōc ë piõõc, luõņda abī yic riel apei tënë luņ kōc kōk. ² ʏook ʏodhie ʏok awuõõc looi dhõl juēc yiic, ku na kēc raan awuõc loi kāk ye lueel yiic, ka la cōk ku alëu bī rot muk apath alanden.

³ ʏok a mathiāņ ñak thok luuņ bī wetda gam, ku jōlku kuaath te wicku. ⁴ Tedë ke yī tak riān reer wīir, adīt apei ku aye yom ril kuaath, ku alëu raan ye kuaath bī tim koor cīt alau cōk nhom, ku jōl geer ke wel nhom te wic piānde. ⁵ Yen ë tede ke liep, akoor, ku alëu bī yenhom lec kākken dīt ril yen.

Thõõņ ror dīttet lāau yic apei, ku aye liem many thiin koor ʏõõt. ⁶ Ku liep acīt mac. Yen ë kǎņ liääp ku bī riääk pinynhom, areer ʏogup ku ye kuat käreec ëbën thiäi ë guõp yic. Ee pierda deep ë manyden bõ kek ye pan mac. ⁷ Acī raan lëu bī lāai roor mac baai kek ye, cīmēn lāai dīt ku lāai kor ku diet ku kǎpieny ku rec.

⁸ Ku acīn raan cie lëu bī liemde ñiec mac. Liep arac, acie lëu bī duut, ala yic kēreec kōc nōk. ⁹ Ayeku luõõi bī

yok Nhialic leec, ku lem yok miethakäi kök cī Nhialic Wäda ke cak ke cīt ye. ¹⁰ Wël alëec ku lemlem aa ben bei ë thoŋ tööŋ yic. Miethakäi peth bī rot looi këya? ¹¹ Acīn yinh pīu path ku pīu rëc beei bei ë tøk kedhie. ¹² Miethakäi tim cīt ŋaap, acie dhiëth ë mīth tim cōl Olip. Ku abiëc acie dhiëth mīth tim cīt ŋaap, tedë ke yinh lei pieuke bīi pīu path.

Ŋiny ë kãŋ bö tënë Nhialic

¹³ Le raan tøk kamkun ŋic kãŋ ku ye wël deet yiic? Adhil nyuöth ë pierde yic, ku luoi path cīn yic nhiaam rin ŋieec ë kãŋ. ¹⁴ Ku na ye tieel yī reem puöu apeī ku ye rot nhiër kãŋ ë rot, ke yī duk yic dhäl ba jam ë nhiaam. ¹⁵ Ŋiny kãŋ cīt kënë acie ben pan Nhialic, ee kën pinynhom ë ten, acīn yic Wëi Nhialic, ee kën jōŋrac. ¹⁶ Na rëer tieel ku kë ye yīn rot nhiër kãŋ ë rot thīn, ke aliäap ku kuöc luoi, ku kuat käreec ëbën areer thīn aya.

¹⁷ Ku ŋiny kãŋ bö nhial, tueŋ ala yic döör ku ala yic dhëeŋ, ku gem rot tënë Nhialic, athiãŋ ë lier puöu, ku aa käpath kek aaye yök thīn, acīi koc ye tek yiic, ku aala cök. ¹⁸ Ku koc döör looi, aa kãk la cök yök döör yic.

Thönkë röt Nhialic

4 ¹ Ye tenen yen ye akëek ku agöth ë kamkun ben thīn? Aa ben tënë kãk wieckë ke thör wepuöth, kãk we cōl agöth ë kamkun. ² Wek aa wic kãŋ, ku aa cãk ë yök, wek aaci röt guiir bãk nãk. Wek aa wic kãŋ ë riel ku na cãkkë ke yök, ke wek aa göth ku thãrkë, kë wieckë acãk bī yök rin këc wek Nhialic thiëec bī gãm we. ³ Ku na thiëckë, ka cãk yök, rin te ye wek ye tak thīn te wic wek ke, acīi path. Ayakë thiëec ë kãkkã rin miet ë piãthkun ë rot. ⁴ Koc cī jai Nhialic! Kuöckë lōn na yik raan yepuöu kãk pinynhom, ke raan ë raan ater tënë Nhialic. Kuat raan ye wic bī ke nhiaar kãk ë pinynhom, ee ya raan ater tënë Nhialic. ⁵ Duökkë ye tak lōn cīn yen yic tö athör theer wël Nhialic yic ye lueel ëlä, “Nhialic awic weikua bīk aa kãkke ë rot.” ⁶ Ku dhëeŋ cī Nhialic gãm yo adit alanden. Ku yen aye athör theer wël Nhialic lueel, “Nhialic aman nhiam ku ë dhëeŋ gãm koc lir puöth.”

⁷ Këya, thönkë röt Nhialic. Yakë jōŋrac thany wei bī kat welōm. ⁸ Bãkkë ë Nhialic lööm ku abī thiök kek we. Miëetkë wecin bei käreec yiic wek koc la gup adumuööm! Wuöonykë wepuöth wei wek koc puöth rou! ⁹ Riäãkkë puöth awuöockun cãk looi yiic, dhiaaukë ku ŋeerkë yiic. Calkë dōl aye dhiëëu. Calkë miet ë piãndun aye riäãk ë puöu! ¹⁰ Dhuökkë röt piny ë Nhialic nhom, ku abī we jat nhial.

Duk menhkui nyieny

¹¹ Miethakäi duökkë röt ye nyieeny kamkun, kuat raan bī menhkën nyieeny ë path, tedë ke luk wei, ee lōŋ yen aye dhōl ku lueel ka cīi path. Ku na luol kërac rin ë lōŋ ka cīi thek, ku ye rot looi ciet yīn dit tënë lōŋ. ¹² Ee Nhialic rot yen ë lōŋ gãm koc, ku ë yen koc luök wei. Yen ee raan kony ku nek aya. Ye tak ye yīn ë ŋa ba menhkui luök wei?

Duökkë ye tol

¹³ Pieŋkë kë lueel ëmën, ayakë lueel, “Ya akölë, tedë keye nhiäk yok abī la keny ë gen det yic, yok aabī la rëer ë teen ë ruöön tøk, ku lok luui buk wëëu juëc yök thīn.” ¹⁴ Yīn akuc kë bī rot looi tënë pierdu nhiäk, yīn acīt tol ë mac, ë guo ben nhial kam thin-nyuöt ku go liu. ¹⁵ Kë lëu ba ya lueel akīn, “Na wic Nhialic, ke yok aa pīr buk kënë looi ku kënë.” ¹⁶ Ku ëmën wek aa nhiam ku yakë tol, nhiam diit kënë ëbën arac. ¹⁷ Këya, raan ŋic këpath bī looi, ku acīi ye looi ala guöp awuöc dit tet.

Lëk tënë Ajiëek

5 ¹ Ku ëmën, wek koc la kãŋ, pieŋkë wetdie! Ŋeerkë yiic ku dhiaaukë ë käreec bī ben weyiëth aköldä! ² Jaakdun aci riäãk, ku alãthkun aaci aruop cam. ³ Milööŋkun töc ku milööŋ thith aaci keth, ku keth kënë yen abī dit piãndun nyuöth aköldä, ku abī we nyop cīmën mac. Wek aaci kãjuäac kuööt yiic ë nīnkã. ⁴ Wek aakëc koc lui duömkun yiic riop. Pieŋkë keröt. Dhiën koc ë rapkun tem aaci Nhialic Madhōl dööt. ⁵ Pierdun pinynhom ten, athiãŋ yic miet piãndun ë röt. Wek aci cuai ciet we bī nök aköl yai. ⁶ Wek aci koc cīn gup awuöc tem awuöc, ku nãkkë ke ke këc jai ë wetdun.

Pel rot piny ku Röök

⁷ Miethakäi, guömkë yet te bi Bänyda ben. Tieŋkë, raan puör ee yepuöu päl piny bi rapken wäär ci puur duömde tiit bik luok apath. Ee tiit yet bi ruël thök bi deŋ ben tueny läkëer. ⁸ Ke week aya, wek aadhil röt päl piny, ku kääckë ë cök rin aköl ben ë Beny aci thiök.

⁹ Miethakäi, duökkë röt ye lom kamkun bi Nhialic we cii luk wei. Aluök luk aci thiök, abi guo yëet.

¹⁰ Miethakäi, na ci käreec we yök, ke we pel röt piny cimën koc wäär ë käk Nhialic tiŋ ë wël Nhialic lek koc.

¹¹ Cimën ŋic wek ye, aayeku col aaye koc ci döc ë rin ci kek gum. Wek aa we ci te ci Jop guum thin ku deet yepuöu piŋ, ku wek aaci kë ci Beny ben looi tiŋ, Beny la ŋueen ku nhiër.

¹² Kë tueŋ miethakäi, duökkë mël ye kuëen rin pan Nhialic. Tedë ë rin piny, tedet ë rin kök ë path. Luel, “Yeε,” Te ci yin ye gam, ku luel, “Yei,” Te këc yin ye gam. Na cak loi këya ke wek aabi tem awuöc.

¹³ Na le raan tök kamkun reer ater yic ka adhil röök. Na le raan tööŋ mit puöu, ke col aket waak aleec.

¹⁴ Na le raan tuany ë we ka dhil kocdit akut koc ci gam col bik röök rienke, ku tockë ë miök. ¹⁵ Röök këne ci looi ku le yic gam ril, ka bi raan kony bi pial rin abi Beny col apuol, ku na le adumuööm ci looi ka pel piny. ¹⁶ Këya, lakkë adumuööm cak looi ë kamkun, ku ye ŋek röök rin ë ŋek rin bi we kony. Röök ë raan path col aril apei bi koc kony. ¹⁷ Elija raan käk Nhialic tiŋ a ye raan ë path cit yo. Ee ci röök apei bi deŋ cii tueny. Ku deŋ akëc ben tueny pinynhom run kadiäk ku abak. ¹⁸ Na lä ke ben röök bi deŋ tueny bi wal cil ku lok rap pinynhom.

¹⁹ Miethakäi, na päl raan tök ë kamkun gam ë yic, ku dhuk raandet ë raan këne thin, ²⁰ muökkë këne nhom, kuat raan bi raan lä guöp adumuööm dhuök ciëen bi käreec ye ke looi puöl, ke yeen abi wëi kony thou yic. Ku abi pel piny adumuööm juëc beei tënë ye.